

ГОЛОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: 'Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 19 (III). Год II.

Вільня, 6 марца 1917 г.

Цэна 5 фэн. (3 кап.).

5 марца.

Заходні тэатр:

Пры яснай пагодзі, у многіх мейсцох фронту баевая дзейнасьць павясілася.

На поўнач ад Соммы англіцы, пасяля сільнага агня, атакавалі на палудаень ад лесу Сэн П'ер Васт. Пасяля заўзятай бітвы, кавалак аскопу пры дарозі Бушавань-Мэлен, астаўся у іхніх руках.

На усходнім беразі Маас, нашы войскі узялі французскія пазыцыі пры лесі Кор'ер, на шырыні 1500 мэтроў і адбілі начныя контратакі. У усходня-палуднёвым кутку лесу Фост, у французоў, такжэ, атабраны важны пункт. Апрыч крывавай страт, ворагі утрацілі: 6 афіцэроў, 572 чалавекі паловымі, 16 кулямётоў і 25 скорастрельных стрэльб.

У многіх бітвах на паветры, ворагі утрацілі учора 18 самалётоў. Наша страта—4 самалёты.

На усходнім і македонскім фронтах баевая дзейнасьць была незначнай.

Нямеччына і Амэрыка.

БЭРН. Парыжскія газэты публікуюць ноту, каторая прырэчыць, што гэта непраўда быцьцём мае быць у скорым часе вайна між Амэрыкай і Нямеччынай. Справа вайны можа зацягнуцца ешчэ дні і тыдні, бо яна залежыць не ад Вільсона, але ад грамадзянскай думкі Амэрыкі.

НЬЮ-ІОРК. Ляндсінг заявіў, што непраўдападобна, каб Японія згодзілася на пляны Нямеччыны. Ён гэткай самай думкі і ў стасунку да Мэксыка. Ляндсінг апублікуе сабраньне дакумэнтаў аб тайнай працы нямецкіх палітычных агентаў у Амэрыцы і ў Азіі. Мэксыканскі прэзыдэнт Каранца атправіў у сярэдзіне студня многа важных телеграм, праз станцыю бяздротнага телеграфу у Сянт Сальвадора. Гэта станцыя знаходзіцца пад нямецкім упраўленьнем.

Рузвельту запрапанавалі маршалкоўства у цяпер арганізуючымся ваенным камітэці. Членамі камітэту будуць: Вільсон, міністры, прэстаўнікі чугунак і работніцкіх сувязей.

ВАШЫНГТОН Вільсон будзе уаружаць тарговыя караблі і прыймаць іншыя спосабы дзеля абароны амэрыканскага морэплаваньня. Ён лічыць, што настраеньне сэнату дае яму на гэта право.

Сэнат закрывае сваё засяданьне не галасаваўшы закону аб уаружэньнім неўтралітэце, але 83 сенатары, з агульнага ліку 96, падпісалі заяву у карысьць закону і толькі 12 сенатараў адмовіліся падпісацца.

С Польшчы.

ВАРШАВА. 4.ІІІ. «Dziennik Narodowy» у Пётркове, гадае размову с палкоўнікам Сікорскім аб ваенным пытаньні. Сікорскі між іншым сказаў: «Мы маем даволі людскога матэрыялу, каб зладзіць сільную армію годную польскага народу. У нашым распаралжэньні новабранцы 1915, 1916 і 1917 гадоў, а такжэ вялікі лік звольненых ад ваеннай службы між 22 і 26 годам, ды ешчэ старшыя запасныя, пачынаючы ад 36 лет, каторых расейцы ня адужалі ўзяць у войско, а такжэ расейцы ня адужалі ўзяць набор новабранцоў 1914 году. Пачынаць треба з дабравольцоў, якіе на заклік дзяржаўнай рады з'явіцца у ліку некалькіх дзясяткоў тысяч і зладзіць першую польскую армію.

ЛЮБЛІН. Афіцэры і салдаты 6 польскага легіённага палка, зладзілі дзяржаўнай радзе 3.000 карон для помачы ахвярам вайны у межах польскай дзяржавы.

Газэты падаюць, што памершы ў Любліне дабрачынца Фэттар, пакінуў 250.000 рублёў на школьныя справы, на рэформацкую кірху у Варшаві і на Аўгсбургскую кірху у Любліні.

ВАРШАВА. 10 марца адбудзецца тут з'езд усіх польскіх біскупоў дзеля выбору дзекана і прафэсароў для богаслоўскага факультэту у унівэрсытэт Варшаўскі.

3 Расей.

ПЕЦЯРБУРГ. Заручыны румынскага наступніка трону Кароля с царэўнай Тацянай, адложаны да папраўкі ваеннага палажэньня.

Конрад Ф. Гэтэндорф.

«Імператарскім рэскрыптам фэльдмаршалак Конрад фон Гэтэндорф дзеля заняцця другога важнага становішча звальняецца ад становішча начальніка генеральнага штабу».

Гэткую офіцыйную вестку прывёс нам 2 марца телеграф з Вены. Звальненьне адчыннасьцей начальніка генеральнага штабу ў гэтым прыпадку ня можа быць роўназначным з адстаўкай фэльдмаршалка Ф. Гэтэндорфа ўжо гэтым, што ў офіцыйнай телеграмі гаворыцца: «дзеля заняцця другога важнага становішча». Але і бяз гэтых слоў нікому не магла бы прысьці ў галаву думка, быцьцём кар'ера фэльдмаршалка Ф. Гэтэндорфа закончана: дзеля гэтаго, што ён лішне популярны ня толькі ў Аўстрыі, але і за яе межамі. У часі ўсяе сусьветнай вайны, калі с прычынь, аб якіх цяпер гаварыць рано, палажэньне аўстрыякоў не раз бывало крытычным, ён ні на момэнт не ўтраціў веры свайго грамадзянства і гэта веру апраўдаў.

Прычыны, дзеля якіх аўстрыяцкая глаўная каманда звольніла Гэтэндорфа ад чыннасьцей начальніка генеральнага штабу, лёгка згадаць. Нямецкіе і аўстрыяцкіе войскі гэтак цяпер перамешаны, што нельга гаварыць аб фронці нямецкіх і аўстрыяцкіх. Пры ўсей незалежнасьці Аўстро-Венгрыі, ясна, што ўсімі часьцямі фронтоў на ўсходзі і заходзі кіруе адна воля, якая выходзіць з нямецкай глаўнай кватэры, — вядома, пасяля папярэдніх перагавораў і ўгоды з аўстрыяцкай глаўнай кватэрай. У нямецкай глаўнай кватэры цяпер знаходзіцца Гіндэнбург і Людэндорф. Пры гэтых варунках аставацца надалей у аўстрыяцкай глаўнай кватэры для Гэтэндорфа было калі ня шкодным, дык прынамсі непатрэбным: гэткі выдатны генерал на мейсцы начальніка аўстрыяцкага генеральнага штабу ня мог у поўнай меры выкарыстаць свой талент. І вось ён «назначаецца на другое важнае становішчэ».

Якое гэта важнае становішчэ, якое займець Гэтэндорф, мы, бадай, даведаемся ў найбліжэйшыя дні. Што становішчэ гэтае будзе папраўдзі важнае і выдатнае, аб гэтым сьведчыць як імя фэльдмаршалка, так і яго чын.

Сам сабой прыходзіць на думку ўспаміні аб тым, што ў верасьні таго году здарылося ў нямецкай глаўнай кватэры, калі начальнік нямецкага генеральнага штабу, Фалькэнгайн, пакінуў сваё мейсцо дзеля новага важнага назначэньня. Як вядома, на яго мейсцо

быў назначэн Гіндэнбург. Тады для цэнтральных дзяржаў палажэньне на ваенных фронтах было дужа сур'эзнае, і Імператар зрабіў гэты крок мо' ня гэткулькі дзеля падняцця духа ў арміі, сколькі дзеля супакоеньня грамадзянства. А Фалькэнгайну аддалі глаўную каманду над сабранымі на румынскай граніцы арміямі, каторыя пад яго кіроўніцтвам разграмілі Румынію.

Мы думаем, апіраючыся на цяперашнім ваенным палажэньні, што наш пагляд ня будзе проста аналёгіяй, калі скажэм, што у спадзеваных ваенных здарэньнях, якіе мо' ўжо і пачаліся ў той момэнт, як мы пішэм гэтыя словы, фэльдмаршалак Гэтэндорф, улюблены народамі Аўстро-Венгрыі і бязспорна самы выдатны муж у дзяржаве, адыграе станоўчую ролю.

На фальшывай дарозі.

Ешчэ за некалькі гадоў перад вайной польскі пісьменнік Язэп Вейсэнгоф, напісаў аповесць пад названьнем «Уліжа». У гэтай кніжцы на канве рамансу дужа характэрна нарысаваны два кірункі, пачынаўшыя між палякамі дый «тутэйшымі» адшчапэнцамі пад той час, калі літоўскі рух ужо шырока разліўся ў Літве і ўсё болей і болей выразна пачаў прабівацца рух беларускі. Кірункі гэтыя былі такія. Адна часць працавала дзеля таго, каб коштам беларусоў і літвіноў зрабіць польска-маскоўскую згоду, памагаючы абмасковіць наш Край і жадаючы за гэта пашырэння правоў палякоў; гэта часць цягнула да уніі — еднасьці з Масквой. Другая часць кіравалася да таго, каб чым-мацней звязаць Беларусь і Літву с Польшчай, узмапоўываючы гэтак на нашай зямлі доўгалетняе польскае панаваньне; яны выстаўлялі, як свой ідэал, аднаўленьне уніі с Польшчай.

Цяпер усё змянілося. Першыя большай часьцю вьехалі туды, куды іх здаўна цягнуло сэрца ці... інтэрэс: у Пецярбург Маскву, — а тыя с-паміж іх, каторыя асталіся, сідзяць моўчкі, бо сваіх паглядоў не змянілі. Затое другая часць—паводлуг загаду с Польшчы—адрэклася свайго ідэалу уніі і жадае проста «далучэньня» нашаго Краю да Польскаго Каралеўства, быцьцём мы—гэта нейкая рэч, каторую можна аддаць таму або іншаму валадару, не пытаючыся, чаго хочэ наш народ.

Траба адзначыць, што заяву Немоўскаго, кароннаго маршалка Польшчы, аб «гістарычнай міссіі» палякі стараюцца праводзіць у

жыцьцё ўсімі сіламі і ўселякімі спосабамі. Як мы даведаліся, у розных мейсцох нашага Краю на почтах былі сконфіскаваны пасылкі, у якіх з Варшавы перасылаліся адозвы тымчасовай дэргаўнай Польшчы, прызваючы да прылучэння да Польскага Каралеўства Беларуска-Літоўскія землі. Польскія эмісары стараюцца набіраць у нас паміж моладзю рэкрутоў да польскай арміі, а якую мету мае тая армія — аб гэтым чытаем у № 10 выдаванай у Варшаве польскай часопісі «Rząd i Wojsko» з 10 лютага 1917 г.:

«...сягоння робіцца ўжо зусім ясна, што справа нашай арміі, гэтай нашай маленечкай раўнуучы да мільённых водатоў армія—гэта важкі чынік дзеля справы нашых граніц. Яна ў недалёкім ўжо часі развяжа на вечныя часы пытаньне аб Літве. Яна разсудзіць, ці Львоў астанецца польскім...»

Само сабой, гэтыя словы вызываюць слухную усмешку: толькі вельмі наўныя людзі могуць паверыць, што гэтае маленство, як цяперашняя Польшча, запраўды здалела-бы зававаць сваімі аружымі сіламі наш Край, ды ешчэ аўстрыяцкі Львоў! І мы можам толькі шчыра пажаляць польскі народ, што яго «гасударственныя мужы» выстаўляюць сябе на агульнае пасьмешычэ. Але іначэй быць ня можа: ступішы раз на фальшыўную дарогу, выстаўляючы за свой ідэал панавольныя другіх народаў побач з жаданьнем волі для сябе, польскія палітыкі ідуць усё далей і далей—да лёгкічнага канца, не бачучы, што на канцы іх ждзэ поўнае ідэйнае банкруцтво.

I. Мелешка.

Добрая зававедзь.

Пад той час, калі ў эканамічным жыцьці нашага Краю пануе поўны застоі, бо народ ня можа, як у нормальных варунках, тварыць сваё багацьце, — дзеля помачы нялічэнным ахвярам вайны патрэбна помач з-за меж гэтага Краю. Значную падмогу дагэтуль атрымлівалі літвіны з Амэрыкі, дзе ў іх вельмі добра арганізаваны чысьленныя массы эмігрантоў, дайшоўшых у чужыне дабрабыту.

Цяпер, як ужо пісалася ў „Гомане“, Папеж прыслаў ад сябе літвіном 20.000 м. і даў пазваленьне ў-ва ўсіх каталіцкіх касьцёлах сьвету збіраць грошы дзеля Літвы.

Апошняя вестка паказвае, што Сьвяты Апец адносіцца да літоўскага народу с такой самай прыхільнасьцю, як і да іншых каталіцкіх народаў. Затое-ж тутэйшыя «прыяцелі» літвіноў аказаліся гэтым крокам Папежа нездаволенымі і надрукавалі аб ім толькі пад прынукай... Ды ўжо гэта адно павінна гаварыць аб тым, якую вялікую моральную вагу мае ўся справа.

Справа гэта гаворыць нам ешчэ і аб другім. З яе мы бачым, якую помач можа даць каталіцкае духавенство народу, каторы мае сваіх прадстаўнікоў у Ватыкане. У Рыме ёсьць ксяндзы літвіны пры сталіцы Папежа, і вось яны выясьняюць тамака патрэбы літоўскага народу, яго беды, крыўды, жаданьня.

Мы шчыра цешымся за братоў літвіноў, можэм ім шчыра пазавідываць таго, што яны ўжо маюць сваё нацыянальна-сьведомае духавенство. На вялікі жалэ, у беларусоў такіх ксяндзоў німа, а калі ёсьць дзе ксяндзы беларусы, дык яму прыходзіцца працаваць дзеля беларускай справы цішжом, хаваючыся, каб мейсцовае духоўнае начальство — пагалоўна польскае — не даведалося бы аб тым і ня высладо-бы яго ў такое мейсцо, дзе ён нічога рабіць ня здоле, — напрыклад, у літоўскую ваколіцу. З гэткай «сыстэмай» мы знаёмы ўжо даўно...

Ведама, адзін чалавек тут нічога парадзіць ня можа. Але ксяндзоў беларусоў ёсьць больш, чым адзін, і больш чым у аднаго з іх загаварыло нацыянальнае сумленьне. Ніхай толькі перамяніцца варункі ў Віленскай дыяцэзіі, — і яны заявяць аб сабе і аткрыта выступаць за свой народ беларускі, за беларускую справу.

Быў час, калі такое самае палажэньне, як мы цяпер, перажывалі літвіны. Але ў іх гэты час ужо мінуў. Ніхай жэ тое, чаго яны здалелі дайсьці, служыць нам за добрую зававедзь, што «блісьне сьвет і к нам ў ваконца».

А сьвет той ужо блізка.

X. X.

У Вільні і ваколіцах.

× У Беларускам Клюбe. У гэту нядзелю адбыліся „улазіны“ Беларускага Клубу ў новую гаспадару пры Віленскай вул. 28. Справаздачу аб забаве дамо ў чародным нумэры.

Праз пост у клубе будзе выступіць драматычная дружна пад кірункам п. Ф. Олехновича кожную нядзелю.

× У таннай работніцкай страўні (Завальная 5) кожны дзень выдаецца 2.000 абедоў. За 65 фэн. даюць на абед зупу, мяса і на выбар тры кашы.

× Саюз вучыцельў габрайскай мовы маніцца аткрыць сваю коопэратыву і гыгіенічную страўню для сваіх членоў.

Хто хочэ запісацца, можэ звертацца па адрэсу: В. Пагулянка 11, 10 кожны дзень.

× З нямецкай выстаўкі мастацтва. Выстаўка мастацтва будзе аткрыта да 20 марца г. г. Лётэрыя разыграецца не 28 лютага, а 18 марца.

× Акружым суд. У марцы мінуўшага году, у Добраволі, як вядома была зверска перабіта сем'я Лісоўскіх, складаючаяся с 75-летняго Лісоўскаго, 75-летняй яго жонкі, 23-летняй залоўкі, 17-летняго сына і дваіх унукоў, двоіх і чатырох лет. Чатырох душаго боў было злоўлена, засуджэна і пакарано сьмерцю. Удэк толькі адзін фурман Юры Янушэўскі, доўга аб ім небыло нічога чуно, ажно нідаўна яго здавілі у Вільні, дзе ён хаваўся. У мінуўшую сераду акружны суд судзіў Юры Янушэўскаго і асудзіў яго на кару сьмерцю праз павешэньне.

× Аб апушчэных дамох. Нямецкі гараднічы запрашае арэндатароў і кватэранцоў, апушчэных дамоў і гаспод, знаходзячыхся пад яго ведамам, безадкладна і акуратна ўплачываць належныя ад іх грошы, бо іначы, згодна з загадам Глаўнакамандуючаго на ўсходзе ад 29 лютаго 1916 году і 16 студня 1917 году, проці няплоцячых будучь зроблены непашчадныя крокі.

× Вынога асцярожнасьці. Нямецкі гараднічы радзіць ачышчаць стрэхі ад сьнегу с павіннай асця-

рожнасьцю, каб не папсаваць, ці не зруйнаваць тэлефоноў, бо гэты праступак, зроблены нават па неасцярожнасьці, згодна з загадам Глаўнакамандуючаго на ўсходзе ад 6 XII 1915, срога караецца.

× Скорая помач. Ад 19 да 25 лютаго скорая помач дадзена у 86 прыпадках. У 59 прыпадках трэба было карыстацца карэткай скорай помачы.

× Крадзежа. У ночы на 2 марца, злодзеі улезлі у апракарскі магазын, Юр'еўскі праспэкт 47, і накралі тавароў на блізка 700 марак.

× Курс рубля: офіцыйны — 2 м. 00 фэн. за рубель; у банках пры прадажы — 2 м. 27 ф., пры куплі — 2 м. 31 ф.

Пазычковае касы бярэ 6%.

× Тэмпература. Найвышэйшая і найніжэйшая тэмпература за апошніе дні была (на Цэльсію):

| за дзень | з 28 на 1 | найвыш. | найніж. |
|----------|-----------|---------|---------|
| " | з 1 на 2 | + 2,5° | — 5° |
| " | з 2 на 3 | — 2,5° | — 9,5° |
| " | з 3 на 4 | — 7° | — 23° |
| " | з 4 на 5 | — 11,5° | — 25° |

З усяго Краю.

ГРОДНЯ. Як вядома, адным с цікавасьцей Гродны яўляецца замк. Ён стаіць на выдатным мейсцы, высока над Нёманам. Замк гэты у сваіх сценах бачыў банкетуючаго Аўгуста Сільнаго, піўшаго Петра Вялікаго, Кароля XII тварыўшаго у ім пляны новых бітв і апошняго польскаго караля Станіслава-Аўгуста, адмовіўшагося тут ад польскай кароны. Цяпер нішто не спамінае, зверхнім і ўнутрэннім выглядам замку, гэтых вялікіх гісторычных спаміноў. Да прыходу немцоў ён быў домам афіцэрскаго сабраўня.

Другі цікавы будынак Гродны, гэта так званы палац Тызангаўза, сучасніка апошняго польскаго караля У ім жнуў расейскі губэрнатар у часе вайны і ў часе аблогі быў спален.

ГРОДНЯ. У гаспадыні Ульяны з В. Філевіч, у восень 1916 г.; як падае „Grodna Zeitung“, украў нехта авечку. Калі небавам у гэтай самай вёсцы адбывалася вясельле, жандары устанавілі, што смачная бараняя пячэня лежала

Рэформацкі рух на Беларусі.

(Гл. «Гоман» № 18).

Не глядзя на гэткае хуткае шырэнне рэформацкі рух не ўмацаваўся карэнямі на Беларусі. Прычынай гэтаму было тое, што шырылася рэформацыя толькі паміж шляхты і мещчанства. На селян тады мала пань зверталі увагі. Другая, важнейшая тая прычына, што рух рэформацкі разбіўся на многа дробных сэкц, каторых сучаснікі налічалі да 70—80. Сэктанты вадзіліся паміж сабой і адны адным, а найболей усеі справе шкодзілі. Пад канец XVI сталяецца пачынаецца упадак рэформацкаго руху. У гэтым часе да барадзбы з рэформацыяй уаружыўся каталіцызм. Каталіцтва да змаганьня с пратэстантызмам высунуло закон Езуітоў.

Найперш паявіліся Езуіты у сталіцы дэргаўны у Вільні, у 1569 гаду. Яны паказалі сябе кемнымі красамоўцамі і хутка адабылі ўступ ў магнатскіе гасподы як багамольцы і спаведальнікі, а такжэ як дамовыя вучыцелі, у канцы ўзялі у свае рукі школы, якія патрапілі наладзіць лепей за іншых.

Пачаўся шпаркі наварот нашаго панства і шляхты у каталіцтва. Чатыры сыны князя Мікалая Радзівілла былі ўжо каталікамі, а адзін з іх, князь Юры стаяў нават віленскім біскупам. За Радзівілламі пайшлі Сапегі, Ходкевічы і інш. Мікалай Сіротка Радзівілл выдаў 5000 чырвоных за-

латых на выкупляньне кальвінскай Бібліі, выданай бацькам яго Мікалаем, у Брэст-Літоўску, і каб публічна, перад віленскім ратушам, спаліць яе з рук ката.

У XVII сталяецца кальвінізм вызнавала ўжо толькі невялікая горсць беларускай шляхты, а лютэранство, гэтаж сама, невялікая горсць мещчанства, найболей нямецкай народнасьці.

Багацейшая беларуская шляхта у XVII сталяецца адны за другімі пераходзяць у каталіцтва ня толькі з рэформацкіх вер, але і з усходне грэцкаго абраду, да гэтых родоў належаць князі Слуцкіе, Астрожскіе, Соломерэцкіе, Пронскіе, Масальскіе, Соколінскіе, Лукомскіе, Дорогостайскіе, Корсакі, Тышкевічы і інш. Беларусь пакрываецца кляштарами і касьцёламі. У беларускіх князёх і шляхце каталіцтва знайшло цвёрдых і шчырых староннікоў, а ў патрэбі і абаронцоў.

Трохсотлетняя пазнейшая гісторыя рэлігійнаго жыцьця на Беларусі паказала, што тут небыло грунту для рэформацыі. Ужо у палавіне XVII сталяецца, дзякуючы шчодрай ахвярнасьці беларускай шляхты і магнатоў, месцы і мястэчкі Беларусі густа прыздабляюцца каталіцкімі сьвятынямі, манастырамі і пабожымі установамі, з народу беларускаго выходзяць гарачыя заступнікі і абаронцы каталіцтва, як рымскаго, так і грэцка-уніяцкаго. У апошніе 100 лет, да змаганьня за каталіцтва стануло наше селянство. Апорнымі уніятамі беларускімі, сто лет кішэлі маскоўскіе турмы і гасьцінцы Сібіры.

Аднак-жэ не глядзя на ўсё гэта каталіцкі касьцёл на Беларусі дагэтуль, не паўрпіўся даць беларусаму народу духовай стравы у народнай беларускай мове. Польска-дэргаўныя ідэалы і польскі нацыяналізм, от ужо блізка 100 лет, кіруюць каталіцкім касьцёлам на Беларусі, на вялікую крыўду беларускаму народу і ня менш вялікую шкоду каталіцкай справе. Дзеецца гэта с тэй прычыны, што за часоў Рэчы-паспалітай польскай, калі мы жылі супольным дэргаўным жыцьцём с Польшчай, селянам нельга было вучыцца на ксяндзоў. Духоўнікамі маглі быць толькі блакітнакроўныя (шляхта). Само сабой, што гэтае шляхоцкае духавенство жыло аднымі ідэаламі са шляхтай і хоць, пасья звальнення ад панскай няволі, селянам аткрыўся доступ да духоўнаго стану, але шляхоцка-польскіе ідэалы і традыцыі у каталіцкім касьцёлі на Беларусі не зьвідліся дагэтуль. Традыцыі гэтыя старэнна падтрымліваюцца вышэйшым, падаўнаму польска-шляхоцкім, духавенствам і старэнна набіваюць гэтым традыцыямі галовы маладых адптоў да духоўнаго стану у семінарыях, у каторых дагэтуль будучых пастыроў беларускаго народу, ня вучуць мовы народнай, а толькі маларазумелай мовы польскай. Мы верым адначэ, што у канцы канцоў каталіцкі касьцёл на Беларусі пойдзе на сустрэч народным патрэбам.

В. Л.

КАНЕЦ.

на вясельным стаде, а пашукаўшы яны знайшлі ешчэ кавалак сырой авеччыны, скуру і галаву, схаваныя у склепі. Калі тую скуру паказалі гаспадыні прапаўшай авечкі, яна прыціснула яе да грудзей і давай цалаваць, бо спазнала сваю выхованку. Вясельле прышлося спыніць, бо гаспадар пацягнулі да аткаву. Абвінавачаны даводзіў, што авечку купіў ад «незнаёмага», але можна было яму давясьці, што ён ведаў аб тым, што купляе крадзенае і дзеля гэтага згодлівы суд у Васілішках засудзіў яго на 50 руб. кары. — От, табе, пане дабрадзею і «дармовая» бараніна!

СУВАЛКІ. У вёсцы Покомжах, каля Пуны, як падае „Grodnaer Zeitung“ разыгралася адвечная грагедзія помсты за ашукунае каханьне. Адзін хлапец выказаў сваё каханьне дачце старасты і праз пяць гадоў яны былі сабе заручаны. У восні 1915 году знайшла дзяўчына пакінутую расейцамі вінтоўку. Ведаючы, што за пераховываньне зброі гразіць цяжкая кара, яна вінтоўку схавала пад плотам, каля сваёй хаты, мяркуючы падараваць яе свайму каханаму, па шлюбе.

Але тут сталася звычайная у жыцьці гісторыя: хлапец захаўся у другой дзяўчыне і меўся жаніцца з ёй. Сэрце першай нябогі, пачуўшы гэта закіпела жалем і помстай; яна падкінула вінтоўку свайму любаму і данесла паліцыі, што ён пераховывае зброю. Паліцыя знайшоўшы вінтоўку арэштвала вінаватага, але на судзе усё выявілася і суд хлапца апраўдаў, а дзяўчыну засудзіў на тры гады у турму.

ВЕСТКІ З РАСЕІ.

БЭРЛІН. (В.Т.Б.). Рэйстаг. Ваенны міністр між іншым сказаў: «аб палажэньні нашых палонных у Расеі, я не магу многа сказаць, — іншыя с палонных знаходзяцца у турме, усёж-такі варункі там зрабіліся лепшымі, дзякуючы безупынальнай працы дацкага і швэцкага Чырвонага Крыжа, за што мы ім шчыра дзякуем».

ПЕЦЯРБУРГ. Нідаўна памер тут граф Касімоў маючы 80 гадоў, герой голаснай калісцы справы. У 1862 гаду, граф Касімоў, катораму было тады 25 лет, быў засуджэн на дажывоўную катаргу у Сібір, затое, што забіў свайго прыяцеля, графа Дмітра Доўгарукава з задрасьці. Касімоў, афіцэр пецярбургскай гвардыі і адзін з багацейшых людзей Расеі, быў выкінут з арміі і жыў 50 гадоў у Томску. Некалькі гадоў таму назад, адзін з работнікоў, паміраючы, на споведзі прызнаўся, што ён забіў Доўгарукава, каб памсціць за збасчэньне сваёй сястры. Графа Касімова вярнулі тады назад у Пецярбург, але ён адмовіўся ад усіх сваіх праў і жыў да канца дзён сваіх, як унікаючы людзей дзівак.

КОПЭНГАГА. «Русск. Слово» паведамляе, што прадстаўнікі саюзнікоў, заявілі на пецярбургскай канферэнцыі аб не сымпатычным уражэньні, якое зрабіло у Англіі і Францыі, воражае адношэньне расейскага ўраду да Думы. Гэткая ўнутрэнняя палітыка можа адбіцца на крадэце Расеі заграднай.

ПЕЦЯРБУРГ. Мілюкоў публікуе у газэтах заяву, што невядомыя асобы, называючы сябе яго імем, а такжэ імёнамі другіх дэпутатаў, вядуць між работнікамі прапаганду і раздаюць ім нават аружжэ. Мілюкоў просіць работнікоў стрымацца ад выступленьняў, якія могуць прынясьці карысьць толькі ворагам.

ЛЮГАНО. Вядомы маскоўскі пісьменьнік, Аляксандар Амфітэатроў, глаўны рэдактар «Рускай Воля» за запальчывы артыкул проці Протопопова выслан у Іркуцк.

МАСКВА. Новы імператарскі тэатр згарэў у шэрагу. Шкоды даходзяць мільёна рублёў.

ПЕЦЯРБУРГ. Міністр ўнутрэнніх спраў Протопопу быў прымушэн звольніць арэштаваных 11 членаў камісіі ваеннага промыслу, дзеля таго, што работнікі у фабрыках звародззя, пачалі рабіць маўклівы апор і работа фабрык аказалася неабаспечанай.

ШТОКГОЛЬМ. «Вечэрн. Время» падае з Масквы ніжэйлісаньне цэны с сярэдзіны лютага: пшанічная мука — 70 фэн. фунт, селядзец — 1 м. 25 фэн. штука, масла фунт — 9 м. 50 фэн., маргарыны фунт — 8 марак.

ГЭЛЬСІНГФОРС. Расейскае ваеннае міністэрства устраівае вялікую марскую станцыю пры месце Ваазе, на фінляндзкім беразі. У самым месці Ваазі будуюцца абшырныя казармы для маракоў.

КОПЭНГАГА. Расейскае злучэнае дваранства звярнулося да правіцельства с просьбай, вярнуць дваранскія прывілеі тым дваранам, якія будучы членамі першай Думы, падпісалі выборгскую здову і загэта былі паабяўлены дваранскіх прывілеяў.

ШТОКГОЛЬМ. Пачынаючы с 1 лютага у Расеі павінны аплачвацца салдацкія пісьмы 5 капейкамі, а аткрыткі 2 капейкамі.

БУДАПЭШТ. Паводле вестак з расейскіх газэт, у апошніе часы ізноў робяцца спробы арганізаваць расейска-польскія легіоны. Асабліва цікавіцца гэтым вялікі князь Мікалай Мікалаевіч, але здаецца, што ўсе гэтыя спробы не асабліва удаюцца.

ПЕЦЯРБУРГ. Міністр фінансоў Барк, маніцца зрабіць тры пазычкі с каторых першая, будзе у 3 мільярды рублёў, другая, якая будзе узятая пад заставу жалезных дарог — у 1 мільярд рублёў, па 4½ працэнта і курсу 77½ за 100; а трэйцяя у 500 мільёнаў рублёў будзе зроблена у Японіі.

З усяго сьвету.

Свабода саюзоў.

БЭРЛІН. Міністр публічных работ пазволіў пастаянным работнікам на чугунцы ўступаць у Нямецкую Сувязь жалезнадарожнікоў, якая знаходзіцца пад кірункам соцыял-дэмакратоў. Нямецкая Сувязь Жалезнадарожнікоў у свой чарод, абвязалася прыняць, у свой статут пункт, які забараняе карыстацца забастоўкай, як спосабам да здабыцця большай заробтнай платы.

ЛОНДОН. У каменна-вугальнай акаліцы Вальліс пачалася забастоўка, бо работнікі незадовольны перадачай каменна-вугальных капалень ураду і баяцца зменшэньня заробтнай платы. (У даліне Ронда дзьева капальні спынілі ўжо свае работы. Баяцца, што забастоўка разшырыцца.

ЛУГАНО. Пракурор прасіў у італьянскага парламэнту пазваленьня вясці працэс супроць вядомага соцыялістычнага дзеяцеля Маффі. Маффі заявіў, што вайны жадала Англія дзеля сваіх ўласных карысьцей, італьянскі народ ня будзе меў ніякай карысьці з гэтай вайны, а толькі скарыстаюць багачы ды дастаўшчыкі ваенных тавароў. Італія зрабілася прыслушніцай Англіі і здрадзіла сваіх саюзнікоў Нямецчыну і Аўстро-Венгрыю.

ЛУГАНО. Член італьянскіх офіцэральных соцыялістоў, дэпутат Рамполіні, падаў у парламент прапозыцыю аб згодзе, у якой гаворыцца, што Італію ўцягнулі у вайну неразумна; гэта віна эгоістычнага капіталізму. Трэба безаткладна перамяніць заграічную палітыку і пачаць перагаворы аб згодзе. Па трэбаваньню міністра Бозэльлі, разгляд прапозыцыі Рамполілі, адложэна на шэсьць месяцаў.

«Весна малых націй».

БЭРЛІН. Дзержаўны канцлер прыняў сягоньня дэпутацыю Флямандцоў і сказаў, што нямецкія ўласці у Вальгіі пастараюцца аддзяліць тэрыторыю флямандзкага народу ад тэрыторыі Валонаў так, каб кожная часць, заселенае іншым народам, знаходзілася пад асобным упраўленьнем.

БЭРЛІН. У парламэнці, на тайным засяданьні, разбіралася справа флямандзкага руху, які хочэ зрабіць флямандзкі народ незалежным ад Бэльгіі.

У часі прыезду у Берлін флямандзкай дэпутацыі, Канцлер Нямецкы выдаў вечар, а штаб-сэкрэтэр ўнутрэнніх спраў, на другі дзень, прыняў іх у сябе. На прыёмі былі: маршал нямецкага парламэнту і некалькі верхадцоў нямецкіх парцыі.

ТЭЛЕГРАМЫ.

Нямецкія апавешчэньня:

2.III. Заходні тэатр:

Паміж Іпрам і Аррас патрульняе наступленьня ворага былі безкарны. Пасьля ажыўленага агня сільныя англіцкія атрады наступілі на нашы аковы, на ўсход і палудне-ўсход ад Сушэ, яны былі адбіты у рукапашнай састрэтай 20 палонных і аднаго кулямэта. У тэрыторыі Анкр патрульняе сутычкі перад нашымі пазыцыямі. Там і пры Сайі узятая 30 палонных і 3 кулямэты.

На францускім фронці, на палудзень ад Нуврон, нашы патрулі ўзялі некалькі палонных з другой непрыяцельскай лініі.

Усходні тэатр:

Фронт Леопольда Баварскага: На захад і на палудзень ад Рыгі, паміж ваёрамі Мядзёл і Нароч, пры Шары, а такжэ паміж Горным Сэрэтам і Днестрам, час ад часу ажыўлена баевая дзеяцельнасць.

На ўсходнім беразі Нараўкі, наступленьне нашых патрулёў было саўсім удачнае. У расейскай пазыцыі мы ўзарвалі мінныя корыдоры; мы ўзялі 1 афіцэра, 170 салдатоў, 3 кулямэты і 3 мінамэты.

Фронт эрц-герцога Лозэфа: У пяціразовых, вельмі кривавых, штурмах, расейцы памыкаліся ўзяць назад узгор'е, на поўнач ад дарогі ў Валецутно. Усе штурмы адмаліся перад нашымі пазыцыямі.

На фронці *Максензэна* і на *Македонскім* фронці палажэньне безперамен.

3.III. Заходні тэатр:

Додня сільныя англіцкія патрулі памыкаліся пры Гулюх і Лівэн уварвацца у нашы аковы; яны былі ўсюды адбіты.

На абодвух берагах Анкр развіліся заўзятыя пяхотныя бітвы у каторых вораг утраціў 60 палонных і 8 кулямэтаў. На рэчы Эль і у Шампані адбіты наступленьня французоў.

Усходні тэатр.

Фронт Леопольда Баварскага: Паміж Іллуштай і возерам Нароч, а такжэ пры Стоходзе быў ажыўлены артылерыйскі агонь.

Пры Варочыне, на захад ад Луцка, нашы атрады, на шырыні двох с палавінай кілёметраў, уварваліся у расейскія пазыцыі, зруйнавалі іх і вярнуліся назад са 122 палоннымі і 4-мя кулямэтамі.

Пры наступленьні на ўсход ад Нараўкі, лік палонных павясыўся да 3 афіцэроў і 276 салдатоў, а здобыч дайшла да 7 кулямэтаў.

На фронце *эрц-герцога Лозэфа*, *Максензэна* і *Македонскім* фронці без ніякіх здарэньняў.

4.III. Заходні тэатр.

Туманная пагода затрымлівала ўсюды баевую дзеяцельнасць у пясных граніцах. У некалькіх мейсцох нашы спробы удаліся. Узяты ў палон: пры Шылі — 18 англічан, пры дарозі з Этэн у Вэрдэн больш 100 французоў, абапол рэчкі Доляр — 37 французоў.

Усходні тэатр:

Выдатных ваенных здарэньняў не было. Усё ешчэ вялікіе халады. *Македонскі фронт:* Палажэньне безперамен.

Аўстрыяцкія апавешчэньня.

ВЕНА 1.III. Усходні тэатр: (гл. нямецк. апав.).

Італьянскі тэатр: Артылерыйская бітва у асобных адрэзках прыморскага фронту, пры Плекіне і пры праходзе Понале, ямчэйшая. На поўначы-захадзе ад Тольмайн наш патруль узяў 14 палонных. У ваколіцах Монтэцэбіо нашы патрулі уварваліся у італьянскую пазыцыю, зруйнавалі яе і прычынілі ворагам значныя кривавыя страты.

ВЕНА 2.III. Усходні тэатр: (гл. ням. апав.).

Італьянскі тэатр: Без перамен.

Палудзённая - усходні (албанскі) тэатр: Нашы войскі ачысьцілі ваколіцы Томарыка ад непрыяцельскіх сіл.

ВЕНА 3.III. Усходні тэатр: (гл. нямецк. апавешч.).



Італьянскі тэатр: На секторы Сугана італьянская артылерыя падтрымлівала час ад часу востры агонь.

На захад ад Асіако тырольскі патруль уварваўся у італьянскія акопы і вярнуўся з некалькімі палоннымі.

ВЕНА, 4.ІІ. Усходні тэатр:

Пры ізноў вялікіх морозах слабая баевая дзейнасць.

Італьянскі тэатр: Учора вечерам нашы кампаніі зруйнавалі воражы падкоп і акопы каля Обэр-Вертэйба і прывялі с сабой 42 палонных і 2 кулямёты. Пры Подсабоці наш артылерыйскі агонь, знішчожную італьянскі склад ваенных матэрыялоў.

За дзень мы ўзялі: 4.900 палонных, 89 кулямётаў і 30 мінамётаў.

Падводная вайна.

БЭРЛІН. (В.Т.Б.). У блокбодным поясе Сяродземнага мора нашы падводныя лодкі затапілі: 17 лютага транспартны карабель у 9.000 тон, 23 лютага параход з войскам

у 5.000 тон, у той самы дзень транспартны карабель, таксама у 5.000 тон, 24 лютага транспартны карабель у 4.449 тон с 500 чалавекамі колоніяльнага войска, артылерыя і коньмі, часць войска затонула. Апрача гэтага у апошнія дні затоплена ешчэ 13 парашодоў паёмнасцю 25.166 тон з грузам пшаніцы, льнянага сям'я, ваты, кукурузы і вугальля.

БЭРЛІН. Дзеве, толькі што вярнуўшыся, падводныя лодкі затапілі 15 парашодоў і 7 парусных лодак, агульнай паёмнасцю 64.500 тон, у тым ліку 8.800 тон гранатоў, 3.300 тон збожжа, 3.000 тон льнянага сям'я, 15.000 тон вугальля, 2.500 тон ваенных матэрыялоў, 3.500 тон розных тавароў, 4.300 тон сена, 1.200 тон жалезнай руды і 1.800 тон земляных арахоў.

БЭРЛІН. 3.ІІІ. У апошнія дні нямецкія падводныя лодкі затапілі 21 параход, 10 парусных лодак і 16 рыбалоўных лодак, агульнай паёмнасцю у 91.000 тон.

НЬ-Ю-ІОРК. Амерыканскія газеты публікуюць пісьмо, каторае нямецкі міністр загранічных спраў напісаў нямецкаму паслу у Мек-

сыку. Яно гэтакае: „1 лютага мы пачнём неабмежаную падводную вайну. Калі неудасца прымусяць Амерыку быць неўтральнай, то мы прапануем сувязь з Мэксыкам, на такіх варунках: мы будзем разам вясці вайну і разам зробім згоду, мы дамо Мэксыку грашавую падмогу і трэба спадзевацца, што Мэксык дабудзе назад землі, аддадзеныя 1848 гаду Амерыцы. Калі ўспыхне вайна з Амерыкай, то ніхай Мэксыканскі прэзідэнт Карранда запрасіць Японію прылучыцца да нас і ніхай ён будзе пасрэднікам паміж намі і Японіяй. Скажыце Карранду, што падводная вайна, у некалькі месяцаў паставіць Англію на калені і прымусяць зрабіць згоду“.

ВАШЫНГТОН. Вільсон заявіў партыйным верхаводам у сенаце, што ён у стасунку да Нямеччыны на зробіць ніякіх ваенных крокаў, пакуль конгрэс на будзе склікан на экстрэмнае засяданьне.

Калі вайны.

БЭРЛІН. Здарэння на ўсходнім фронце гэта падгатоўка да вялікіх операцый на вясну і лето. Массовыя штурмы расейцоў пры

Татарскім праходзе, былі звязаны з вялікімі крывавамі стратамі, але саўсім безкарныя.

БЭРЛІН. Амерыканскія газеты даносзяць аб перагаворах паміж нямецкім паслом у Мэксыку і мэксыканскім урадам аб угодзе проці Амерыкі.

Са старань нямецкага ўраду на гэта апавешчаецца, што на праўду нямецкі пасол у Мэксыку у сярэдзіне студня, атрымаў загад зрабіць з Мэксыканскім урадам угоду проці Амерыкі, на той выпадак, калі на skutак падводнай вайны Амерыка апавешціць вайну Нямеччыне.

С прычыны здрады, тайная умова гэта сталася вядомай амерыканскаму грамадзянству.

БЭРЛІН. Нямецкія марскія самалёты 1 марца зрабілі налёт на Англію і закідалі 21 бомбай тарговыя параходы і жалезнадарожныя будынкі у Рамсет; усе самалёты вярнуліся назад.

ЛОНДОН. Ваенная рада апублікавала адозву, у якой кажа аб патрэбе большага ліку салдатаў, бо вайна дайшла да найвышэйшага развіцця.

Cigarette № 15
Cigarette № 25
Gold-Saba
Flaggengala.



Graf Yorek
Meine Passion
Burschenschaft
Landesflagge.

Спісак беларускіх кніжак.

Ведаючы пану кнігі, найлепей прыслаць грошы наперад — гэтак таней каштуе перасылка.
(Кніжкі азначаныя *біс* — выйшлі і лацінскімі і «рускімі» літэрамі.)

I. Навуковыя даступныя для усіх.

| | Цэна руб. | кап. |
|--|-----------|------|
| Практычныя рады аб хародніцтвіе | — | 7 |
| Гутаркі аб небе і зямлі з рысункамі | — | 15 |
| <i>біс</i> Цукер, В. Тройцы | — | 3 |
| <i>біс</i> Гутаркі аб гаспадарцы | — | 3 |
| <i>біс</i> Як ратаваць уздутую жывёлу | — | 3 |
| <i>біс</i> Як бараніцца ад халеры | — | 1 |
| <i>біс</i> Як рабіць добрыя рамовыя вульлі | — | 5 |
| <i>біс</i> Зямельная справа у Новай Зеландыі | — | 3 |
| <i>біс</i> Кароткая гісторыя Беларусі—Власта | — | 60 |
| Ві. Andrej Vabova mišynik | — | 5 |
| Pčalina—žywiołka małaja a karyšci daje mnoha | — | 30 |
| Як багацеюць часкія селяне | — | 10 |
| Як выбіраць дэпутатаў у Гас. Думу | — | 3 |
| На дарозе да новага жыцця. А. Новіны | — | 20 |
| Alkohol | — | 2 |
| Radu dla matak | — | 3 |
| Św. Jozafat Kuncewič | — | 3 |

II. Повесці і апаведаньня прозай.

| | | |
|---|---|----|
| <i>біс</i> Гэдалі, Э. Ожэшко | — | 6 |
| <i>біс</i> Казка аб вадзе | — | 3 |
| Архіп і Лявонка—М. Горкага | — | 8 |
| У дому лепей.—Новіча | — | 4 |
| „Маладая Беларусь“. Сэрня І-я сшытак 1-шы | — | 1 |
| „Маладая Беларусь“ | — | 1 |
| <i>біс</i> Зборнік «Нашай Нівы» № 1 | — | 15 |
| <i>біс</i> Зборнік «Нашай Нівы» № 2 | — | 20 |
| Амерыканец—А. Новіча | — | 10 |
| Бярозка і др.—Ядвігіна Ш. | — | 5 |
| Беларускія казкі | — | 5 |
| Хліббартава пакута, Амфітэатрова | — | 5 |
| Апаведаньня—Тараса Гушчы | — | 10 |
| Abrazki — Zmitraka Bładuh | — | 15 |
| „Маладая Беларусь“. Сэр. 1-шай. Сшытак 3 | — | 1 |
| Колядная пісанка 1913 г. | — | 10 |
| Нёмнаў дар—Тараса Гушчы | — | 6 |
| Тоўстае палена — Тараса Гушчы | — | 5 |
| Апаведаньня — Галубка | — | 6 |
| Праклёнышы — Л. Гвозда | — | 6 |
| Аб чым пэпацелі лісьця | — | 6 |

III. Вершы.

| | | |
|-----------------------------|---|---|
| Вязанка, Я. Лучыны | — | 4 |
| <i>біс</i> Тарас на Парнасе | — | 5 |

| | | |
|---|---|------|
| Дзед Завала, Ядвігіна Ш. | — | 5 |
| Адвечная песня, абраз у XII зьявах Я. Купалы | — | 20 |
| Песні жалбы, Якуба Коласа | — | 30 |
| Huślar, zbornik wierszoj J. Kupaly | — | 50 |
| Кацярына. Т. Шэвчэнка | — | 10 |
| Жалейка. Зборнік вершоў, Я. Купалы | — | 50 |
| Pan Tadeusz, A. Mickiewiça, perekł. Marcinkiewiça | — | 25 |
| Народ, аповісць Marcinkiewiça | — | 15 |
| Wečarnicy, аповісці Marcinkiewiça | — | 15 |
| Ščeroškije dažynki, Kupała, Marcinkiewiça | — | 20 |
| Dudka bełaruskaja, M. Buračka | — | 15 |
| Batrak. Jak Jurka zabahacej.—Jakuba Kołasa | — | 10 |
| Pieśni — Ciszkі Hartnaho | — | 15 |
| Сон на кургане—Янкі Купалы | — | 50 |
| Čužuk Bełaruskі, Najasza Lejčyka | — | 30 |
| Шляхам жыцця—Я. Купалы, с партрэтама аўтара | — | 1 25 |
| Вянок, зборнік вершоў М. Богдановіча | — | 50 |
| Arawiedańnia i lehiendy wieršam | — | 25 |
| Kantučka. Bez aprawy 10 k, u aprawe | — | 15 |
| Прапаў чалавек і др. Якуба Коласа | — | 6 |
| Z rodnaho zahonu—A. Ziaziuli | — | 5 |

IV. Беларускія тэатральныя творы.

| | | |
|---|---|----|
| Хам. Абраз у 4 х дзях, Э. Ожэшко | — | 70 |
| Сватаньне. Жарцік у 1-й дзеі, Чэхова | — | 25 |
| Мядзьведзь. Жарцік у 1-й дзеі, А. Чэхова | — | 30 |
| Мхалка. Камедыя у 1 дзеі | — | 35 |
| Па рэвізіі. Абраз у 1 дзеі, Кропіўніцкага | — | 35 |
| Пашыліся ў дурні. Жарт Кропіўніцкага у 3-х дзях | — | 60 |
| Як яны жаніліся. Жарт у 1 дзеі, А. Володзьскага | — | 30 |
| «Паўлінка», камедыя у 2 дзях, Я. Купалы | — | 75 |

V. Беларускія музыкальныя творы.

| | | |
|--|---|----|
| Беларускія песеньнік з нотамі | — | 15 |
| Bełaruskie peśni z notami I časć. Sabrałi A. Hrynewiç | — | 30 |
| Bełaruskie peśni z notami II časć. Sabrałi A. Hrynewiç i A. Ziaziula | — | 25 |
| Беларускія песні разложаныя на 4 голасы; адна песня у 4 галасох 10 к., кожны голас | — | 3 |
| Чамуж мне ня пець. Ой ляцелі гусі. Дый кудыж ты. Ой пайду я лугам. Ды ўжо сонейка. | — | 10 |
| <i>біс</i> А хто там ідзе? Я. Купалы, муз. Рогоўскага | — | 10 |

VI. Гадавікі.

| | |
|--|---------------------------------|
| Наша Ніва 1906 году . 1 р. — к. | Наша Ніва 1910 году . 3 р. — к. |
| " " 1907 " . 15 р. — к. | " " 1911 " . 3 р. — к. |
| " " 1908 " . 5 р. — к. | " " 1912 " . 5 р. — к. |
| " " 1909 " . 3 р. — к. | " " 1913 " . 2 р. 50 к. |
| Календары 1910, 1911, 1912, 1913, 1914 г. па 15 к., 1915 г. па 20 кап., 1916 г. па 15 кап., 1917 г. па 20 кап. | |

Прысылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.